



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

| | | |
|----------|----|------|
| ഡിസംബർ | | |
| DECEMBER | 22 | 2018 |



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമല: നിരോധനാജ്ഞ ഡിസംബർ 27 വരെ നീട്ടി

ഇലവുകൾ മുതൽ സന്നിധാനം വരെ പ്രഖ്യാപിച്ചിരുന്ന നിരോധനാജ്ഞ ഡിസംബർ 27ന് അർധരാത്രി വരെ നീട്ടി ജില്ലാ മജിസ്ട്രേറ്റും ജില്ലാ കളക്ടറുമായ പി.ബി. നൂറ് ഉത്തരവായി. ഡിസംബർ 22ന് അർധരാത്രി മുതൽ ഡിസംബർ 27ന് അർധരാത്രി വരെ ഉത്തരവിന് പ്രാബല്യമുണ്ട്.

ശബരിമല ദർശനത്തിന് എത്തുന്ന തീർത്ഥാടകരുടെ സംരക്ഷണം ഉറപ്പാക്കുന്നതിനും ക്രമസമാധാനം നിലനിർത്തി ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും പൊതുമുതൽ സംരക്ഷിക്കുന്നതിനുമാണ് നിരോധനാജ്ഞ പ്രഖ്യാപിച്ചിട്ടുള്ളത്. പമ്പാ പോലീസ് സ്റ്റേഷൻ പരിധിയിൽ ഇലവുകൾ മുതൽ സന്നിധാനം വരെ എല്ലാ പ്രദേശങ്ങളിലും മുഴുവൻ റോഡുകളിലും ഉപറോഡുകളിലും നിരോധനാജ്ഞ ബാധകമാണ്.

ഇലവുകൾ മുതൽ സന്നിധാനം വരെയുള്ള പ്രദേശങ്ങളിൽ ജനങ്ങൾ നിയമവിരുദ്ധമായി സംഘം ചേരുന്നതും പ്രകടനം, പൊതുകേൾവ്വം, വഴിതടയൽ എന്നിവ നടത്തുന്നതും നിരോധിച്ചിട്ടുണ്ട്. ശബരിമല ദർശനത്തിന് എത്തുന്ന തീർത്ഥാടകർക്ക് സമാധാനപരമായ ദർശനം,

അവരുടെ വാഹനങ്ങളുടെ സുഗമമായ സഞ്ചാരം എന്നിവ നിരോധനാജ്ഞയിൽ നിന്നും ഒഴിവാക്കിയിട്ടു . ഭക്തർക്ക് ഒറ്റയ്ക്കോ, സംഘമായോ ദർശനത്തിന് എത്തുന്നതിനോ ശരണം വിളിക്കുന്നതിനോ, നാമജപം നടത്തുന്നതിനോ ഈ ഉത്തരവു മൂലം യാതൊരു തടസം ഇല്ല.

ജില്ലാ പോലീസ് മേധാവിയുടെ റിപ്പോർട്ടിന്റെയും ശബരിമല അഡീഷണൽ ജില്ലാ മജിസ്ട്രേറ്റിന്റെ റിപ്പോർട്ടിന്റെയും അടിസ്ഥാനത്തിലും തുലാമാസ പൂജാ സമയത്തും ചിത്തിര ആട്ട വിശേഷ സമയത്തും മണ്ഡല മകരവിളക്കിനായി നട തുറന്നതു മുതലുള്ള ക്രമസമാധാന ലംഘനത്തിന്റെയും അക്രമസംഭവങ്ങളുടെയും അടിസ്ഥാനത്തിലും സ്ഥലത്തെ സംഘർഷ സാധ്യത നേരിൽ ബോധ്യപ്പെട്ടതിന്റെയും അടിസ്ഥാനത്തിലാണ് ക്രിമിനൽ നടപടിക്രമം വകുപ്പ് 144 പ്രകാരം ജില്ലാ മജിസ്ട്രേറ്റായ ജില്ലാ കളക്ടർ നിരോധനാജ്ഞ നീട്ടിയത്.

ക്രമസമാധാനം നിലനിർത്തുന്നതിന് മുൻകരുതലായി നിരോധനാജ്ഞയുടെ തൽസ്ഥിതി തുടരാവുന്നതാണെന്ന് ശബരിമല അഡീഷണൽ ജില്ലാ മജിസ്ട്രേറ്റും റിപ്പോർട്ട് നൽകി. അതീവ സുരക്ഷാ മേഖലയായി പ്രഖ്യാപിച്ചിട്ടുള്ള ശബരിമലയിൽ പ്രതിഷേധക്കാർ പല ഭാഗങ്ങളിൽ കേന്ദ്രീകരിക്കാൻ സാധ്യതയുള്ളതും ജനങ്ങളുടെയും തീർത്ഥാടകരുടെയും ഇടയിൽ നുഴഞ്ഞു കയറി പലതരത്തിലുള്ള അക്രമ പ്രവർത്തനങ്ങളിൽ ഏർപ്പെടാനും സാധ്യത ഉള്ള സാഹചര്യത്തിൽ ഇലവുകൾ മുതൽ സന്നിധാനം വരെയുള്ള സ്ഥലങ്ങളിൽ ക്രിമിനൽ നടപടിക്രമം വകുപ്പ് 144 പ്രകാരം ജനുവരി 14ന് അർധരാത്രി വരെ നിരോധനാജ്ഞ ദീർഘിപ്പിക്കണമെന്ന് ജില്ലാ പോലീസ് മേധാവിയിലും റിപ്പോർട്ട് നൽകിയിരുന്നു.

(പി.ആർ. ശബരി-342)

ഭീതിവേ : വന്യമൃഗശല്യം തടയാൻ പ്രത്യേക സംഘം

സന്നിധാനത്തെത്തുന്ന ഭക്തരുടെ സംരക്ഷണത്തിനായി വന്യമൃഗങ്ങളെ നിരീക്ഷിക്കാനും പിടികൂടി കാട്ടിൽവിടാനും വനംവകുപ്പ് പ്രത്യേക സംഘത്തെ നിയോഗിച്ചു. പമ്പമുതൽ സന്നിധാനം വരെയാണ് പ്രത്യേക നിരീക്ഷണ സംവിധാനം ഏർപ്പെടുത്തിയിട്ടുള്ളത്. ആന, പന്നി, പാമ്പ്, കുരങ്ങ് എന്നിവ ഭക്തർക്ക് ബുദ്ധിമുട്ടു വരുത്താതിരിക്കാൻ ഒൻപതുപേരടങ്ങുന്ന സംഘത്തെ നിയോഗിച്ചിട്ടുള്ളത്. അസിസ്റ്റന്റ് വെറ്റിനറി ഫോറസ്റ്റ് സർജൻ ഡോ. കൃഷ്ണകുമാർ കെ.ജെ വന്യമൃഗശല്യം നിരീക്ഷിക്കാൻ സന്നിധാനത്ത് എത്തി. റേഞ്ച് ഫോറസ്റ്റ് ഓഫീസർ അജിത്കുമാർ, എലിഫന്റ് സ്കാഡ് അംഗങ്ങൾ, വാച്ചർ എന്നിവരെയാണ് സംഘത്തിൽ നിയോഗിച്ചിട്ടുള്ളത്. വന്യമൃഗങ്ങളുടെ വിഹാരകേന്ദ്രമായതിനാൽ അവയെ നിയന്ത്രിക്കുന്നത് പ്രോട്ടോക്കോൾ പാലിച്ച് മാത്രമാണെന്ന് ഡോ. കിഷോർ പറഞ്ഞു. നിലവിൽ അക്രമകാരികളായ

ജീവികളെ കൈമാറ്റം ചെയ്തതായില്ല. സംഭവങ്ങൾ ശ്രദ്ധയിൽപ്പെട്ടാൽ നടപടിയെടുക്കാൻ വനംവകുപ്പ് സജ്ജമാണ്. വനത്തിനിടയിലൂടെയുള്ള പാതയായതിനാലാണ് ജീവജാലങ്ങളെ കാണുന്നതെന്നും എന്നാൽ വന്യജീവി ആക്രമണം തുലോം കുറവാണെന്നും ഡോക്ടർ പറഞ്ഞു. മൃഗങ്ങളെ പ്രകോപിപ്പിക്കാതെ ഭക്തർ അകലം പാലിച്ചാൽ മതി. ഒരാഴ്ചകാലം മൃഗങ്ങളെ നിരീക്ഷിക്കാനും വാക്സിനേഷനും ഭക്തജനങ്ങൾക്ക് ഭീതിവേദനയും ഡോക്ടർ അറിയിച്ചു.

ഈവർഷം മണ്ഡലവിളക്കുത്സവം തുടങ്ങിയശേഷം മൂന്നുതവണ ആനക്കൂട്ടം ശ്രദ്ധയിൽപ്പെട്ടതായി റേഞ്ച് ഓഫീസർ പറഞ്ഞു. പാലിത്താവളത്തിന് സമീപം രാത്രിയെത്തിയ ഉരക്കുഴിയിൽ ഒരുതവണയും. ആനയിറങ്ങിയാൽ വനംവകുപ്പ് ജീവനക്കാർ പടക്കംപൊട്ടിച്ച് അവയെ ഉൾവനത്തിലേക്ക് തിരിയ്ക്കും.

പാമ്പിനെ പിടിക്കാൻ കൊപ്രാക്കളം, പാലിത്താവളം, സന്നിധാനം എന്നിവിടങ്ങളിൽ വനംവകുപ്പ് ജീവനക്കാരുണ്ട്. ഈ സീസണിൽ ഇരുന്നൂറോളം പാമ്പുകളെയാണ് പിടിച്ചത്. വിഷമില്ലാത്ത കാട്ടുപാമ്പുകളെയാണ് കൂടുതലും പിടിച്ചത്. മുർവൻ, അണലിയുടെ ഇനം എന്നിവയും കൂട്ടത്തിലുണ്ട്. ഇന്നലെ അഞ്ച് പാമ്പുകളെ പിടികൂടിയിരുന്നു. പിടിച്ച പാമ്പുകളെ ഉൾവനത്തിലേക്ക് വിടുകയാണ് പതിവ്. വന്യമൃഗശല്യം ഉണ്ടായാൽ വനംവകുപ്പിന്റെ രാപ്പകൽ പ്രവർത്തിക്കുന്ന 04735-202077 എന്ന നമ്പറിൽ അറിയിക്കാമെന്ന് റേഞ്ച് ഓഫീസർ അറിയിച്ചു.

(പി.ആർ. ശബരി-343)

വന്യമൃഗങ്ങൾക്ക് ഭക്തർ ഭക്ഷണ സാധനങ്ങൾ നൽകരുത്, സെൽഫി എടുക്കരുത്

ശബരിമലയിലേക്ക് വരുന്ന ഭക്തർ വന്യമൃഗങ്ങൾക്ക് ഭക്ഷണ സാധനങ്ങൾ നൽകരുതെന്ന് വനംവകുപ്പ് കർശനം നിർദ്ദേശം നൽകി. സെൽഫി എടുക്കാൻ ശ്രമിക്കുന്നതും ഒഴിവാക്കണം. ഇതുസംബന്ധിച്ച് പമ്പമുതൽ സന്നിധാനം വരെയുള്ള വഴികളിൽ മലയാളം, തമിഴ്, കന്നഡ, തെലുങ്ക് ഭാഷകളിൽ ബോധവൽക്കരണ ബോർഡുകളും സ്ഥാപിച്ചിട്ടുണ്ട്. ശീലമില്ലാത്ത ഭക്ഷണസാധനങ്ങൾ വന്യമൃഗങ്ങൾക്കു നൽകുന്നതിലൂടെ വീടും അതു ലഭിക്കുമെന്ന പ്രതീക്ഷയിൽ മൃഗങ്ങൾ മനുഷ്യർക്കു നേരെ ആക്രമണം നടത്തുന്നത്. ഭക്ഷണം നൽകിയാൽ കുരങ്ങുകൾ അവ ആദ്യം വാങ്ങും, പിന്നീട് കൂടുതൽ കിട്ടാൻ ആക്രമിക്കും. സെൽഫി എടുക്കാൻ ശ്രമിക്കുന്നതും ലാളിക്കുന്നതും അപകടങ്ങൾക്ക് കാരണമാകുന്നു. കാട്ടുപന്നികൾ പൊതുവേ അക്രമകാരികളല്ല. എന്നാൽ അവ ഓടിപ്പോകുമ്പോൾ തേറ്റു തട്ടി മുറുവു വാകും. കഴിവതും പന്നികളുടെ അരികിലേക്ക് പോകാതെ സൂക്ഷിക്കണം. കഴിഞ്ഞവർഷം സന്നിധാനത്ത് ആക്രമകാരിയായി പന്നിയെ പിടിച്ചു വന

ത്തിൽ വിട്ടിരുന്നു. സന്നിധാനത്തുതന്നെ തമ്പടിച്ചിരുന്ന പന്നി ഭക്തരെ തുടർച്ചയായി ആക്രമിച്ചതിനെ തുടർന്നാണ് നടപടി. ഇക്കൂറി ബോധപൂർവ്വമായ ആക്രമണം ശ്രദ്ധയിൽപ്പെട്ടില്ല. ഒന്ന്, രണ്ട് സംഭവങ്ങളിൽ പന്നി ഓടിവന്ന് തട്ടിയതാണ് മുറിവു വാക്കിയത്. ഫോറസ്റ്റ് ഓഫീസിന് സമീപം സീസൺ കഴിഞ്ഞാൽ പന്നികൾ തമ്പടിക്കാറുണ്ടെന്നും ജീവനക്കാരുമായി ഇണങ്ങിക്കഴിയുകയാണെന്നും വനംവകുപ്പ് ജീവനക്കാർ പറഞ്ഞു. പന്നികളേയും കുരങ്ങുകളേയും പ്രകോപിപ്പിക്കാൻ ഭക്തർ ശ്രമിക്കരുതെന്നും വനംവകുപ്പ് ഉദ്യോഗസ്ഥർ അറിയിച്ചു.

(പി.ആർ. ശബരി-344)

ഇന്ന് (ഡിസംബർ 23) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ

ശബരിമല തീർത്ഥാടനത്തോടനുബന്ധിച്ച് ജില്ലയിൽ ഇന്ന് (ഡിസംബർ 23) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ: നീതി മെഡിക്കൽ സ്റ്റോർ പത്തനംതിട്ട, മാവേലി മെഡിക്കൽ സ്റ്റോർ കോന്നി, റ്റി ആൻഡ് റ്റി മെഡിക്കൽസ് കോഴഞ്ചേരി, ഓർമ മെഡിക്കൽസ് അടൂർ, വാഴപ്പാവിൽ മെഡിക്കൽസ് പന്തളം, തിരുവല്ല മെഡിക്കൽ മിഷൻ ഹോസ്പിറ്റൽ തിരുവല്ല, കൊട്ടാരത്തിൽ മെഡിക്കൽസ് പെരുമ്പുഴ റാന്നി, പ്രതിഭ മെഡിക്കൽസ് പെരുനാട്.

(പി.ആർ. ശബരി-345)

നാളെ (ഡിസംബർ 24) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ

ശബരിമല തീർത്ഥാടനത്തോടനുബന്ധിച്ച് ജില്ലയിൽ നാളെ (ഡിസംബർ 24) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ: മുത്തൂറ്റ് മെഡിക്കൽ സെന്റർ പത്തനംതിട്ട, ബിലീവേഴ്സ് ചർച്ച് മെഡിക്കൽ സെന്റർ കോന്നി, പൊയ്യാനിൽ ഹോസ്പിറ്റൽ കോഴഞ്ചേരി, മരിയ ഹോസ്പിറ്റൽ അടൂർ, ക്രിസ്ത്യൻ മിഷൻ ഹോസ്പിറ്റൽ പന്തളം, ബിലീവേഴ്സ് ചർച്ച് മെഡിക്കൽ കോളജ് ഹോസ്പിറ്റൽ തിരുവല്ല, തിരുവല്ല മെഡിക്കൽ മിഷൻ ഹോസ്പിറ്റൽ റാന്നി, ശ്രീഅയ്യപ്പ മെഡിക്കൽ കോളജ് വടശേരിക്കര.

(പി.ആർ. ശബരി-346)

ശബരിമലയിലെ ഇന്നത്തെ ചടങ്ങുകൾ(23.12.18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പൂഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

| | | |
|-------------------------------------------------------------------|-----------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------|
| <p>വാർത്തകൾ ഇനി കാണാം... കേൾക്കാം... വായിക്കാം...</p> |  <p>PRD LIVE</p> | <p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p> |
|-------------------------------------------------------------------|-----------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------|